



## **MINUTI**

**Laqgħa tal-Kunsill Lokali Ix-Xagħra**

**It-Tmien Legislatura**

### **Laqgħa Numru Wiehed u Ghoxrin (21)**

**30 ta' Ottubru 2020**

Il-Kunsill Lokali Ix-Xagħra Itaqa' fl-Uffiċċju Amministrattiv fi Vjal it-Tmienja ta' Settembru fil-5.30 ta' filgħaxija.

#### **PREŻENTI:**

Dr. Christian Zammit - Sindku  
Aaron Agius – Viċi Sindku  
Stefan Bajada – Kunsillier  
Anthony Attard – Kunsillier

#### **ASSENTI B'APOLÒĠIJI (Skont Ordni Permanenti 14A (3):**

Victor Curmi - Kunsillier

#### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Dr. Christian Zammit ippresieda l-laqgħa.

### 21.1 Qari tal-ittri ta' apologiji

21.1.1 Is-Segretarju Eżekuttiv Ivan Attard ipprezenta u qara l-ittra ta' apologija tal-Kunsillier Victor Curmi li ma setax jattendi għal din il-laqgħa minħabba raġunijiet ta' xogħol.

21.1.2 Il-Kunsill aċċetta unanimament l-apologija tal-Kunsillier Victor Curmi u qed jitniżżel għal din il-laqgħa bħala skużat.

### 21.2 Konsiderazzjoni u Approvazzjoni tal-Minuti

21.2.1 Il-Kunsill approva unanimament il-minuti tal-laqgħa numru 20 li saret nhar it-Tlieta 29 ta' Settembru 2020 wara li jsiru l-korrezzjonijiet approvati.

### 21.3 Komunikazzjonijiet tas-Sindku

21.4.1 Is-Sindku Dr. Christian Zammit informa lill-Kunsill li matul din il-gimġha ingħata bidu għax-xogħol ta' rikostruzzjoni tat-tielet parti ta' Triq Marsalforn. Dan ix-xogħol ser ikun iffinażjat mill-Ministeru għal Għawdex filwaqt li x-xogħol tal-bdil tal-*main* tad-drenagg f'din it-triq ser ikun iffinażjat mill-Korporazzjoni għas-Servizzi tal-Ilma.

Is-Sindku innota li, skont it-termini tal-kuntratt li gie iffirmat bejn il-Kunsill Lokali tax-Xagħra u l-kuntrattur Victor Hili għan-nom tal-kumpanija *Road Construction Co. Limited*, dan ix-xogħol mistenni jieħu madwar tliet xhur sabiex jiġi konkluz.

21.4.2 Is-Sindku Dr. Christian Zammit informa lill-Kunsill li sad-data u l-ħin tal-għeluq tas-sottomissjonijiet tal-offerti għax-xogħol ta' installazzjoni ta'



*planters* fi Pjazza l-Vitorja u sistema ta' irrigazzjoni għall-istess pjanti (jigifieri t-Tlieta 13 ta' Ottubru 2020 fil-11.00am), kien hemm tliet kumpaniji li tefgħu l-offerti tagħhom.

Is-Sindku innota li l-bord ta' aġġudikazzjoni li twaqqaf fil-laqgħa precedenti sabiex jevalwa l-offerti sottomessi qed jirrakkomanda li din l-offerta tingħata lill-kumpanija *Xerri's Landscaping Co. Limited* għax-xogħol ta' installazzjoni ta' *planters* u xiri ta' pjanti (Lot 1) u lill-kuntrattur Richard Cauchi għax-xogħol ta' sistema ta' irrigazzjoni għal dawn il-pjanti (Lot 2). Dawn issottomettew l-irħas offerti li kienu *administratively* u *technically compliant*.

Il-Viċi Sindku Aaron Agius irtira mill-kamra tal-laqgħat fis-5.55pm minħabba possibilita' ta' kunflitt ta' interess u biex jiġu evitati kwalsiasi diċeriji dwar l-involviment tiegħu fl-ġhoti ta' din l-offerta.

Il-Kunsill aċċetta r-rakkomandazzjoni tal-bord tal-aġġudikazzjoni b'mod unanimu.

Il-Viċi Sindku daħal lura għal-laqgħa fis-6.00pm.

- 21.4.3 Is-Sindku Dr. Christian Zammit informa lill-Kunsill li sad-data u ħin tal-għeluq tas-sottomissjoni ta' kwotazzjonijiet għax-xogħol ta' *stormwater culvert* fi Triq Knisja (jigifieri l-Ġimgħa 23 ta' Ottubru 2020 fil-11.00am), ma kien hemm l-ebda kuntrattur / kumpanija li tefgħu l-offerta tagħhom.

Is-Sindku qal li, wara parir li nġhatajna mid-Dipartiment tal-Gvern Lokali, peress li din kienet it-tieni darba konsekuttiva li ħriġna din l-offerta mingħajr ma kien hemm kuntratturi li tefgħu l-offerta tagħhom, ser niproċedu b'*direct order* biex dan ix-xogħol ikun jista' jsir.

Il-Kunsill qabel li għandna ninkarigaw lill-kuntrattur Louis Mifsud għal dan ix-xogħol. Il-Kunsillier Anthony Attard astjena fuq dan il-vot minħabba kunflitt ta' interess.

- 21.4.4 Is-Sindku Dr. Christian Zammit informa lill-Kunsill li ninsabu għaddejjin bit-tnejn tagħna sabiex l-uffiċċju amministrattiv tal-Kunsill jiġi rilokat



għal parti mil-librerija pubblika 'Patri Ġiġi Camilleri SJ'. Dan peress li f'laqgħa li kellna mal-Onor. Ministru Clint Camilleri, Ministru għal Għawdex, il-Ministru wera l-interess tiegħu li l-Ministeru għal Għawdex jiffinanzja x-xogħlijiet kollha relatati mat-twaqqiegħ tal-bini eżistenti tal-Kunsill u l-konstruzzjoni ta' Ċentru Ċiviku ġdid għal-lokalita' tagħna.

Wara diskussjoni, is-Sindku propona u l-Kunsill qabel li għandna norganizzaw laqgħa mas-Surmast tal-Iskola Primarja tax-Xagħra, is-Sur Joseph Xerri, dwar il-possibilita' li ningħataw sala mill-iskola li tista' tintuża bħala *storage* fuq bażi temporanja sakemm issir ir-rilokazzjoni. Il-Kunsill qabel li l-proġett taċ-Ċentru Ċiviku l-ġdid għandu jkun il-prijorita' tagħna f'din il-legislatura in viżta tal-fatt li huwa l-wegħda elettoralni prinċipali ta' din il-legislatura.

- 21.4.5 Is-Sindku Dr. Christian Zammit propona u l-Kunsill qabel unanimament li fid-dawl tas-sitwazzjoni attwali relatati mal-imxija tal-Covid-19 f'pajjiżna, l-edizzjoni ta' din is-sena tal-Kunċert tal-Milied tiġi kancellata.

Il-Kunsill iddeċieda li l-edizzjoni tal-Kunċert tal-Milied tas-sena 2021 għandha ssir mill-*Chorus Urbanus* akkumpanjat minn orkestrina taħt id-direzzjoni tas-Surmast Mro. Dr. John Galea.

- 21.4.6 Is-Sindku Dr. Christian Zammit informa lill-Kunsill li, sad-data u l-ħin tal-għeluq tas-sottomissjoni ta' kwotazzjonijiet għat-tiżjin ta' Vjal it-Tmienja ta' Settembru u Pjazza l-Vitorja għall-festi tal-Milied (jiġifieri nhar l-Erbgħa 28 ta' Ottubru 2020 fl-4.00pm), kien hemm żewġ kumpaniji li tefgħu l-offerti tagħhom. Dawn huma l-kuntrattur Chris Gauci b'offerta ta' €4990 VAT inkluża u l-kumpanija *Caruana Lighting Decorations* b'offerta ta' € 9440 VAT inkluża.

Wara diskussjoni, il-Kunsill qabel unanimament li għandna nimxu bl-irħas offerta kwotata u għaldaqstant dan is-servizz ser ikun offrut lill-kuntrattur Chris Gauci.



Fuq proposta tal-Viċi Sindku Aaron Agius, il-Kunsill qabel unanimament li għandna nitkellmu mas-Sur Gauci dwar il-possibilita' li joffrilna disinn differenti minn dak tas-sena li għaddiet.

- 21.4.7 Is-Sindku Dr. Christian Zammit informa lill-Kunsill li nhar l-Erbgħa 28 ta' Ottubru 2020 giet sottomessa applikazzjoni għall-iskema ta' finanzjament immedija mid-Dipartiment tal-Gvern Lokali sabiex il-Kunsill ikun jista' jixtri vettura *low emission* li tkun tista' tintuża mill-ħaddiema assenjati magħna għal xogħol tal-Kunsill, fosthom is-servizz tal-ġbir ta' skart goff. L-istima ta' din il-vettura tammonta għas-somma ta' € 27,995 VAT inkluża.
- 21.4.8 Is-Sindku Dr. Christian Zammit informa lill-Kunsill li nhar it-Tnejn 26 ta' Ottubru 2020 gie preżentat rikors fil-Qrati ta' Malta mill-Kunsill Lokali tax-Xagħra kontra l-Awtorita' tal-Artijiet wara li din irrifjutat li tagħti l-*clearance* neċessarju biex ikun jista' jsir proġett ta' *landscaping* fil-bidu ta' Triq Għajn Meddew skont kif deċiż mill-Kunsill. Is-Sindku qal li qed nistennew data meta dan ir-rikors ser jinstema' quddiem it-tribunal tal-Qorti.
- 21.4.9 Is-Sindku Dr. Christian Zammit informa lill-Kunsill li matul ix-xahar ta' Ottubru, il-Kunsill Lokali tax-Xagħra issieheb bħala *partner* fi proġett kongunt ikkoordinat mill-Kunsill ta' Gaziantep fit-Turkija. L-involviment tagħna ser ikun mingħajr ħlas. Il-Kunsill ma sabx oġġezzjoni għal dan.
- 21.4.10 Is-Sindku Dr. Christian Zammit informa lill-Kunsill li ngħidiet l-attenzjoni tiegħu li mhux dejjem qed ikun hemm servizz ta' pulizija biex jassisti litfal fid-dħul u l-ħruġ mill-iskola primarja tagħna. Huwa qal li dan qed jgħid inkonvenjent u periklu bla bżonn. Is-Sindku qal li s-Supretendent tal-Pulizija infurmah li għandu nuqqas ta' riżorsi umani u għaldaqstant dan is-servizz mhux qed ikun jista' jiġi provdut kuljum.

Fid-dawl ta' dan, is-Sindku propona u l-Kunsill qabel li għandna nitkellmu dwar din is-sitwazzjoni mal-amministrazzjoni tal-iskola primarja tax-



Xagħra sabiex ikun assigurat li jkun hemm dejjem il-preżenza ta' uffiċjal tal-Pulizija jew uffiċjal ieħor li jassisti lit-tfal fid-dhul u l-hruġ mill-iskola.

- 21.4.11 Is-Sindku Dr. Christian Zammit għamel riferenza għas-sitwazzjoni hażin ta' Triq il-Margħa, b'mod partikolari l-aħħar parti tagħha.

Wara diskussjoni, il-Kunsill qabel li għandna nitolbu lill-Ministeru għal Ghawdex sabiex jiffinanzja x-xogħol ta' asfaltar ta' din il-parti tat-triq in viżta tal-fatt li din it-triq ser tibda tintuża bħala *diversion* waqt li jkunu għaddejnin ix-xogħlijiet ta' rikostruzzjoni tat-tielet parti ta' Triq Marsalforn.

- 21.4.12 Is-Sindku Dr. Christian Zammit informa lill-Kunsill li nhar l-Erbgħa 28 ta' Ottubru saret laqgħa virtwali bejn ic-CEO tal-LESA, is-Sur Svetlick Flores, u s-Segretarju Eżekuttiv tal-Kunsill Lokali tagħna, is-Sur Ivan Attard, rigward il-possibilita' li c-CCTV *cameras* li hemm hdejn il-*bring-in-sites* ta' Triq it-Tafla jiġu attivati u aċċessati direttament mill-uffiċini tal-LESA. Dan sabiex il-Kunsill ma jkunx involut fil-hruġ ta' kontravvenzjonijiet u dan ix-xogħol ikun jista' jsir fuq bażi regolari minn uffiċjali apposta fi hdan il-LESA.

Il-Kunsill qabel unanimament ma' dan l-arrangament propost u ser nikkuntattjaw lill-LESA sabiex tipproċedi.

## **21.4 Twegibiet għall-Mistoqsijiet tal-Kunsilliera**

- 21.4.1 Il-Viċi Sindku Aaron Agius ġibed l-attenzjoni tal-Kunsill dwar is-sitwazzjoni hażin tal-aħħar parti ta' Triq Għajn Wajtar. Il-Kunsill qabel li għandna ninkarigaw lis-Sur Saviour Bonello sabiex jipprepara stima għal dawn ix-xogħlijiet.

- 21.4.2 Il-Viċi Sindku Aaron Agius staqsa dwar il-htieġa li jiġu asfaltati parti minn Triq l-Ghejun, Triq Ta' Kaċċaturi u sqaq fi Triq it-Tigrija. Il-Kunsill qabel li għandna ninkarigaw lis-Sur Saviour Bonello sabiex jipprepara stima għal dawn ix-xogħlijiet.



## 21.5 Qari tal-Korrispondenza

- 21.5.1 Ċirkulari numru 110/2020 maħruġa mill-Assoċjazzjoni tal-Kunsilli Lokali intitolata ‘ADHD Awareness Month October’. Il-Kunsill innota l-kontenut.
- 21.5.2 Ċirkulari numru 111/2020 maħruġa mill-Assoċjazzjoni tal-Kunsilli Lokali intitolata ‘Assistenza ħdejn l-iskejjel biex tinzamm id-distanza soċjali’. Il-Kunsill innota l-kontenut.
- 21.5.3 Ċirkulari numru 112/2020 maħruġa mill-Assoċjazzjoni tal-Kunsilli Lokali intitolata ‘Seasonal Influenza Vaccination Schedule Final – Health Centres, Community Clinics and Local Councils’. Il-Kunsill innota l-kontenut.
- 21.5.4 Ċirkulari numru 113/2020 maħruġa mill-Assoċjazzjoni tal-Kunsilli Lokali intitolata ‘Sessjoni Informattiva – Poloz tal-Assigurazzjoni u Saħħa u Sigurta’ fuq il-Post tax-Xogħol’. Il-Kunsill innota l-kontenut.
- 21.5.5 E-mail mill-Awtorita’ Maltija għar-Rizorsi rigward sessjoni ta’ konsultazzjoni pubblika dwar l-ippakkeġġjar tal-iskart. Il-Kunsill innota l-kontenut.
- 21.5.6 Ċirkulari numru SPI 5/2020 maħruġa mid-Dipartiment tal-Gvern Lokali intitolata ‘Skema ta’ Finanzjament – Manutenzjoni u Sostenn ta’ Proġetti Infrastrutturali Maġġuri li ġew imwettqa mill-Gvern Ċentrali f’Malta u f’Għawdex’.
- Il-Kunsill qabel li għandna napplikaw sabiex niffinanzjaw iz-*zebra crossing* bil-*belischa lights* għal Vjal it-Tmienja ta’ Settembru.
- 21.5.7 E-mail mir-Regjun Għawdex b’informazzjoni dwar *bye-laws* reġjonali. Il-Kunsill innota l-kontenut.
- 21.5.8 Ċirkulari numru 114/2020 maħruġa mill-Assoċjazzjoni tal-Kunsilli Lokali intitolata ‘The Building & Construction Agency (BCA)’. Il-Kunsill innota l-kontenut.



- 21.5.9 E-mail mid-Dipartiment tal-Gvern Lokali rigward il-laqgħat tal-Kunsilli Lokali. Il-Kunsill innota l-kontenut.
- 21.5.10 E-mail mingħand Kevin Azzopardi, *Education Officer*, li fiha qed jitlob lill-Kunsilli Lokali ta' Malta u Għawdex sabiex jinnominaw bejn tlieta u ħames persuni mil-lokalita' li għamlu suċċess fl-isports sabiex fuqhom issir ricerka miċ-Ċentru għall-Edukazzjoni Fizika u Sports fi ħdan il-Ministeru tal-Edukazzjoni.
- Il-Kunsill qabel li għandna ninnominaw lis-Sinjorina Giuseppina Galea, l-aħwa Darren u Brendon Sultana, is-Sinjorina Felicienne Mercieca u s-Sur Joseph Azzopardi.
- 21.5.11 E-mail mill-*JobsPlus* li fiha qed jinfurmaw lill-Kunsill Lokali tax-Xagħra li l-kors ta' *basic first aid* jista' jsir fil-Librerija Pubblika 'Patri Ġiġi Camilleri' nhar is-Sibt 16, is-Sibt 23 u s-Sibt 30 ta' Jannar 2021 bejn it-8.30am u s-1.30pm. In-numru ta' persuni li jistgħu jattendu għal dan il-kors jiddependi mid-daqs tal-kamra minħabba r-regolamenti ta' distanza soċjali.
- Il-Kunsill iddeċieda li dan il-kors għandu jiġi offrut lill-istess nies li applikaw għalih aktar kmieni matul din is-sena.
- 21.5.12 Ċirkulari numru 115/2020 maħruġa mill-Assoċjazzjoni tal-Kunsilli Lokali intitolata 'Ittra minn TM u l-AKL rigward it-tabelli fit-toroq'. Il-Kunsill innota l-kontenut.
- 21.5.13 Stima mingħand l-Inġinier Joseph Azzopardi sabiex il-*belvedere* fi Triq Tal-Qaċċa jiġi ikkonnettjat fuq *meter* tad-dawl differenti minn dak tas-sistema tad-dawl fi Vjal it-Tmienja ta' Settembru. L-istima tammonta għas-somma ta' € 2697.38c VAT eskluża.
- Il-Kunsill qabel li f'dan l-istadju, għandna ngibu stima għall-provvediment u installazzjoni ta' fanali ġodda għall-*belvedere* fi Triq Tal-Qaċċa minflok dawk eżistenti.
- 21.5.14 Ċirkulari numru 116/2020 maħruġa mill-Assoċjazzjoni tal-Kunsilli Lokali intitolata 'Outdoor Potable Water dispensers'. Il-Kunsill innota l-kontenut.





- 21.5.15 Ċirkulari numru 117/2020 maħruġa mill-Assoċjazzjoni tal-Kunsilli Lokali intitolata ‘Laqgħat tal-Kunsilli Reġjonali u Kunsilli Lokali’. Il-Kunsill innota l-kontenut.
- 21.5.16 E-mail mingħand il-Perit Emanuel Vella għan-nom tal-kumpanija ‘Elzan Properties’ li fiha qed jitlob in-*no objection* tal-Kunsill sabiex tkun tista’ tiġi irkuprata l-garanzija bankarja wara t-tlestija ta’ xogħol tal-kostruzzjoni fi Triq Ta’ Stellini. Il-Kunsill aċċetta din it-talba.
- 21.5.17 Ċirkulari numru 118/2020 maħruġa mill-Assoċjazzjoni tal-Kunsilli Lokali intitolata ‘Skema ta’ thawwil ta’ siġar f’żoni urbani fil-lokalita’ – Ministeru għat-Turiżmu’. Il-Kunsill innota l-kontenut.
- 21.5.18 Ċirkulari numru 119/2020 maħruġa mill-Assoċjazzjoni tal-Kunsilli Lokali intitolata ‘Minuti Laqgħa AKL Nru. 38’. Il-Kunsill innota l-kontenut.
- 21.5.19 E-mail mingħand il-Kummissjoni għad-Drittijiet ta’ Persuni b’Dizabilita’ (CRPD) li fiha qed titlob il-kummenti tal-Kunsill Lokali tax-Xagħra rigward ilmenti li l-istess Kummissjoni rċeviet minħabba t-tqegħid ta’ imwejjed u sigġijiet minn diversi ristoranti fi Pjazza l-Vitorja. Il-Kunsill innota l-kontenut.
- 21.5.20 E-mail mingħand Transport Malta li fiha din l-Awtorita’ qed titlob lill-Kunsill Lokali tax-Xagħra sabiex jimplimenta *z-zebra crossing* fi Vjal it-Tmienja ta’ Settembru kif diġa’ ġiet approvata imbagħad wara, tista’ issir applikazzjoni għall-*crossing lights* wara li tkun installata.
- Il-Kunsill innota l-kontenut pero’ qed iżomm mal-pożizzjoni originali tiegħu.
- 21.5.21 E-mail mill-*Wasteserv* b’informazzjoni dwar il-*Malta Waste Reduction Awards 2020*. Il-Kunsill innota l-kontenut.
- 21.5.22 E-mail mingħand Transport Malta li fiha qed titlob lill-Kunsill Lokali tax-Xagħra jiddeċiedi jekk (i) jissottomettix PC application biex jinbidel l-*alignment* approvat tal-Pjazza quddiem il-Miżna Ta’ Kola jew (ii) tiġi



implimentata biss *STOP sign* fi Triq Mikiel Farrugia. Dan sabiex ikun hemm immaniġġjar aħjar tat-traffiku f'din il-pjazza.

Il-Kunsill qabel li għandu jipproċedi skont kif indikat f'(i).

21.5.23 Ċirkulari numru 120/2020 maħruġa mill-Assoċjazzjoni tal-Kunsilli Lokali intitolata 'Applikazzjonijiet għall-Proġett Youth Say: Cultivating the Next Generation of Community Leaders'. Il-Kunsill innota l-kontenut.

21.5.24 E-mail mingħand il-Perit Deborah Busuttil għan-nom tal-klijent tagħha Raymond Apap li fiha qed titlob in-*no objection* tal-Kunsill sabiex tkun tista' tiġi irkuprata l-garanzija bankarja wara t-tlestija ta' xogħol ta' kostruzzjoni fi Triq Ġnejna. Il-Kunsill aċċetta din it-talba.

21.5.25 Ittra mingħand Rose Mary Bajada, Segretarja tal-Għaqda tan-Nar Xagħra VMB 1973, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali tal-Milied nhar il-Ħadd 6 ta' Diċembru 2020 mit-8am sas-1pm fi Pjazza l-Vitorja.

Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 1000.

21.5.26 Ċirkulari numru 121/2020 maħruġa mill-Assoċjazzjoni tal-Kunsilli Lokali intitolata 'President's Fun Walk 2020'. Il-Kunsill innota l-kontenut.

21.5.27 E-mail mingħand Victor Agius li fiha qed jitlob il-kollaborazzjoni tal-Kunsill Lokali tax-Xagħra sabiex jinbidlu ż-żewġ tubijiet tal-*floor lighting* tal-monument Haġarna li sar fi Vjal it-Tmienja ta' Settembru. Il-Kunsill aċċetta din it-talba.

21.5.28 E-mail mir-Reġjun Ghawdex b'inizjattiva dwar għoti ta' ikla tal-Milied għall-anzjani jew morda jew persuni vulnerabbli oħra li jgħixu wehidhom jew koppji anzjani li ma għandhomx min isajrilhom u din titwasslilhom fil-post fejn jgħixu f'Jum il-Milied.



Il-Kunsill qabel li għandna niċċekkjaw mar-Regjun Għawdex dwar kif ser tiġi iffinanzjata din l-inizjattiva qabel ma nikkommettu l-partecipazzjoni tagħna.

- 21.5.29 E-mail mir-Regjun Għawdex dwar inizjattiva ta' *carol singing* fit-toroq tal-lokalitajiet ta' Għawdex bil-għan li jinholoq spirtu tal-Milied, iferrhu lir-residenti tal-lokalita' b'mod speċjali lil dawn l-anzjani jew morda li jgħixu wehdom u li għalihom il-Milied hu dejjem żmien diffiċli. Il-Kunsilli Lokali ta' Għawdex qed jintalbu javviċinaw lill-Kor tal-Parroċċa biex jara jekk humiex interessati li jagħti dan is-servizz.

Il-Kunsill qabel li għandna niċċekkjaw mar-Regjun Għawdex dwar kif ser tiġi iffinanzjata din l-inizjattiva qabel ma nikkommettu l-partecipazzjoni tagħna.

- 21.5.30 Ċirkulari numru 122/2020 maħruġa mill-Assoċjazzjoni tal-Kunsilli Lokali intitolata 'Kif għandha timtela' n-Nota tal-Kunsinna – ERA'. Il-Kunsill innota l-kontenut.

- 21.5.31 E-mail mingħand is-Sur Kenneth Cutajar, CEO tal-kumpanija *District Operations Limited*, li fiha qed jitlob lill-Kunsill sabiex jiddeċiedi dwar il-*performance bonus* li ser jingħata lill-ħaddiema assenjati magħna.

Il-Kunsill qabel unanimament li għandna nagħtu *performance bonus* ta' 85% lill-ħaddiema kollha assenjati magħna.

- 21.5.32 E-mail mingħand is-Sur Joseph Cutajar, Direttur ta' Eko-Għawdex, li fiha qed jinforma lill-Kunsilli Lokali ta' Għawdex bi skema ġdida ta' finanzjament intitolata 'Outdoor Gym Assistance Scheme'. Applikazzjonijiet għal din l-iskema jagħlqu nhar il-Ġimgħa 27 ta' Novembru 2020.

Il-Kunsill qabel unanimament li għandna napplikaw taħt din l-iskema biex niffinanzjaw *playing equipment* ġdid għall-*playing field* fi Vjal it-Tmienja ta' Settembru.



21.5.33 Ċirkulari numru 123/2020 mahruġa mill-Assoċjazzjoni tal-Kunsilli Lokali intitolata ‘Tilqima tal-Influenza – Avviż mill-Awtoritajiet tas-Saħħa’. Il-Kunsill innota l-kontenut.

21.5.34 E-mail mill-Moviment Graffiti li fiha qed il-Kunsilli Lokali ta’ Ghawdex qed jintalbu jressqu l-veduti tagħhom rigward l-iżvilupp li qed isir f’diversi lokalitajiet u l-ħtieġa ta’ riforma fil-qasam tal-ippjanar.

Il-Kunsill qabel li għandu jiġi salvagwardjat iċ-ċentru tal-lokalita’ u li jiġu emendati l-*policies* attwali tal-Awtorita’ tal-Ippjanar li ma jippermettux żvilupp massiċċ fl-irhula Ghawdxin halli ma jintilifx il-karattru rurali tipiku tal-Gżira tat-Tliet Għoljiet.

21.5.35 Ittra mill-Għaqda ‘Milied fix-Xagħra’ sabiex il-Kunsill jikkollabora fl-organizzazzjoni ta’ numru ta’ attivitajiet relatati ma’ Żmien il-Milied, fosthom l-attivitajiet *Cavalcata dei Re Magi* nhar il-Ħadd 3 ta’ Jannar 2021.

Il-Kunsill qabel li għandu jikkollabora fl-organizzazzjoni ta’ dawn l-attivitajiet tal-Milied bi spiza li ma teċċedix is-somma ta’ € 800.

## 21.6 Ilmenti mir-residenti

21.6.1 Talba mingħand il-Kunsillier Victor Curmi sabiex issir ‘No Entry to Heavy Vehicles’ fil-bidu ta’ Triq Mannar. Il-Kunsill qabel li għandna nressqu din it-talba għall-approvazzjoni ta’ Transport Malta.

21.6.2 Talba mingħand Christian Vella ta’ Triq Mikiel Farrugia sabiex jitneħħew is-sinjali li jipprojbixxu l-ipparkjar li saru fuq in-naħa tar-residenza tiegħu. Il-Kunsill qabel li għandna nressqu din it-talba għall-approvazzjoni ta’ Transport Malta.

21.6.3 Talba mingħand Rose Bud ta’ Triq Marsalforn sabiex issir *electric vehicle charging pillar* quddiem ir-residenza tagħha. Il-Kunsill qabel li għandna nressqu din it-talba għall-approvazzjoni ta’ Transport Malta.



- 21.6.4 Talba mingħand Grezzju Caruana ta' Triq l-Għar ta' Xerri sabiex isiru sinjali li jipprojbixxu l-ipparkjar fi Triq Ġnien Imrik fil-parti d-dejqa 'l fuq mis-sqaq li hemm fil-bidu tat-triq. Il-Kunsill qabel li għandna nressqu din it-talba għall-approvazzjoni ta' Transport Malta.
- 21.6.5 Talba mingħand Raymond Tewma sabiex jitranga passagġ pubbliku li jwassal għall-għelieqi. Il-Kunsill qabel li dan ix-xogħol għandu jsir.
- 21.6.6 Ilment mingħand Profs. Matthew Montebello rigward is-sitwazzjoni preżenti tal-parkeġġ fi Triq Ġużeppi Grech. Il-Kunsill qabel li għandna nressqu din is-sitwazzjoni għall-attenzjoni ta' Transport Malta.
- 21.6.7 Talba mingħand Jayson Axiak sabiex isiru sinjali li jipprojbixxu l-ipparkjar fil-bidu ta' Triq Jannar. Il-Kunsill qabel li għandna nistennew l-eżitu tal-*masterplan* li qed jithejja għal-lokalita' tagħna qabel ma niddeċiedu fuq din it-talba.
- 21.6.8 Talba mingħand Michael Xerri ta' Triq Bullara sabiex l-arblu bil-bozza 149/63 jinqala' b'mod temporanju peress li ser isir xogħol ta' twaqqiġ u bini mill-ġdid tal-propjeta' li miegħu tinsab imwaħħla din il-bozza. Il-Kunsill qabel li dan ix-xogħol għandu jsir.
- 21.6.9 Talba mingħand Angela Gafa' ta' Triq Ġużeppi Grech sabiex issir *communal reserved parking bay* għad-*disabled* quddiem Saint Peter & Saint Paul Court fl-istess triq. Il-Kunsill qabel li għandna nressqu din it-talba għall-approvazzjoni ta' Transport Malta.
- 21.6.10 Talba mingħand Joseph Grech ta' Triq Ġnejna sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu fl-istess triq. Il-Kunsill qabel li għandna nressqu din it-talba għall-approvazzjoni ta' Transport Malta.
- 21.6.11 Talba mingħand is-Sindku Dr. Christian Zammit sabiex jingħata xi siment fit-triq ta' taħt in-Nuffara minħabba li tinsab fi stat ħazin. Il-Kunsill qabel li



għandna ninkarigaw lis-Sur Saviour Bonello sabiex jipprepara stima tax-xogħlijiet involuti.

- 21.6.12 Talba mingħand Roderick Galea ta' Triq it-Tigrija sabiex isiru sinjali li jipprojbixxu l-ipparkjar mal-kantuniera tal-garaxx tiegħu li jinsab fil-kantuniera bejn it-Toroq Patri Mattew Sultana u Vestru. Il-Kunsill qabel li għandna nressqu din it-talba għall-approvazzjoni ta' Transport Malta.
- 21.6.13 Talba mingħand il-Viċi Sindku Aaron Agius sabiex isiru sinjali li jipprojbixxu l-ipparkjar faċċata tar-residenza tas-Sur Mark Calleja fi Triq it-Tigrija. Il-Kunsill qabel li għandna nressqu din it-talba għall-approvazzjoni ta' Transport Malta.
- 21.6.14 Talba mingħand Francis Grima ta' Triq Għonqa sabiex isiru *bollards* jew xi materjal ieħor li jipproteġi l-kantuniera tal-propjeta' residenzjali tagħha. Dan minħabba diversi incidenti li qed jiġru f'din il-kantuniera. Il-Kunsill qabel li għandna nressqu din it-talba għall-approvazzjoni ta' Transport Malta.
- 21.6.15 Talba mingħand il-Pulizija sabiex isiru *no parking signs* fi Triq Ta' Garaffa minħabba numru ta' vetturi mingħajr pjanċi ta' registrazzjoni li qed jiġu ipparkjati hemmhekk minn terzi persuni. Il-Kunsill qabel li għandna nressqu din it-talba għall-approvazzjoni ta' Transport Malta.
- 21.6.16 Talba mingħand George Schembri ta' Triq Liberat Grech sabiex issir bozza ġdida f'din it-triq minħabba li qed ikun hemm hafna dlam. Il-Kunsill qabel li għandna nibagħtu din it-talba għall-approvazzjoni tal-Korporazzjoni *Enemalta*.
- 21.6.17 Talba mingħand il-Kunsillier Anthony Attard sabiex jitranga sqaq pubbliku bis-siment fi Triq it-Tigrija. Il-Kunsill qabel li għandna ninkarigaw lis-Sur Saviour Bonello sabiex jipprepara stima tax-xogħlijiet involuti.
- 21.6.18 Talba mingħand il-Kunsillier Anthony Attard sabiex issir bozza ġdida fi Triq Marija Bambina faċċata tal-ġnien pubbliku quddiem il-Miżna Ta'



Kola. Il-Kunsill innota li din il-bozza diġa' giet approvata mill-Korporazzjoni Enemalta.

**21.7 Konsiderazzjoni u Approvazzjoni tal-iskeda ta' pagamenti**

21.7.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

21.7.2 L-iskeda ta' pagamenti kif preżentata giet approvata unanimament.

**21.8 Tmien tal-laqgħa u data tas-seduta li jmiss**

21.8.1 Il-laqgħa tal-Kunsill intemmet fis-7.25pm u giet aġġornata b'mod unanimu għal nhar l-Erbgħa 25 ta' Novembru 2020 fil-5.00pm b'agenda li tkun komunikata aktar 'il quddiem.

**IFFIRMATA**

**Dr. Christian Zammit**  
**Sindku**

**IFFIRMATA**

**Ivan Attard**  
**Segretarju Eżekuttiv**